



అన్నపూర్ణ కంపెనీ

తేల్చి కూతుళ్లు

దర్శకత్వం: జి. రామన్
నిర్వహణ: కె. చటర్జీ, నిర్మాతలు: డి. శ్రాంతి సుమర్, వి. రాఘవరావు

అన్నపూర్ణ రిలీజ్



తల్లి కూతుళ్ళు - పాటలు

పాట నెం. 1

రచన : శ్రీ శ్రీ

పాడినది : చక్రవర్తి అండ్ బృందం

సర్వశ్రీ అతని బృందం :

సర్వశ్రీ : బుట్టశ్రీ, చేటశ్రీ, పంపుశ్రీ
మేకుశ్రీ, బద్దకశ్రీ
నేడు మురికి భక్షణ దినం

ఇది ఆదివారప్పేటలో మొదలై
శనివారప్పేటలో అంతమౌతుంది
రామాహారే! రామ రామాహారే!
జనసేవలో మాకు మేమేసరి

బృందం : రామా హారి! రామ రామాహారి!
జనసేవలో మాకు మేమేసరి

సర్వశ్రీ : చీపుళ్లు, చేటలూ రామాహారి
శివధనుస్సులు మాకు రామాహారి

బృందం : చీపుళ్లు చేటలూ రామాహారి
శివధనుస్సులు మాకు రామాహారి

సర్వశ్రీ : తట్టలూ బుట్టలూ రామాహారి

బృందం : క్రేడుమార్కులు మాకు రామాహారి

బద్దకశ్రీ : రామాహారి—రామ రామాహారి

చేటశ్రీ : అమ్మమ్మమ్మమ్మ—అమ్మా అమ్మా.... తప్పుతప్పుతప్పు!

ఒకామె : ఏమిటి తప్పు? నువ్వే చెప్పు!

చేటశ్రీ : బూడిద యిక్కడ ఎందుకు పోసావ్

బజారునెందుకు ఖరాబు చేసావ్

ఒకామె : బజారులో కాకపోతే యింట్లో పోనుకోమంటావా?

ఎక్కడ పోస్తే నీకేం కష్టం అంతా నా యిష్టం

సర్వశ్రీ : నీ యిష్టం

ఒకామె : ఊహ

సర్వశ్రీ : వూరికి వషం

నీ యిష్టం, వూరికి వషం

అంతమందికీ అదే అర్థిష్టం

అమ్మా!

రామాహారి రామ రామాహారి

జనసేవలో మాకు మేమేసరి

సర్వశ్రీ : అయ్యయ్యో—అమ్మ॥అయ్యో—అమ్మో—అమ్మో....

ఎందుకు విసిరావ్ అరటి తొక్కలు, విరిగిపోయేరా

నా మక్కెలు

ఒకరు : నేనేం చేసాను అది నీ లక్కు

స్వాతంత్ర్యం నా జన్మహక్కు

బుట్టశ్రీ : అయ్యా తమ పేరేమన్నారు
 ఒకరు : ఏం అనలేదు
 బుట్టశ్రీ : ఇప్పుడనవచ్చుగా
 ఒకరు : భీమరాజు
 బుట్టశ్రీ : కరెక్ట్
 చేటశ్రీ : నీలాంటి మొనగాళ్లు నేడు భీమరాజు
 సేనలో చేరాలి చూడు
 సర్వశ్రీ : అహహా....
 చచ్చుపనులు చెయ్యడమే స్వాతంత్ర్యం అనకు
 అలా చేసే.... ఆ ...
 జారిపోవడం ఒకటే మనకు జన్మహక్కు
 ఒకామె : లచ్చి....మా లచ్చి....ఊ; వుండు యిప్పుడే వతా
 సర్వశ్రీ : శ్రీమన్మహాశక్తి చిద్రూపసద్రక్తి భద్రప్రభాసమౌన
 తాన తాన తందాన, పీపాసమానా నమస్తేనమస్తేనమః
 ఒకామె : భగతా
 సర్వశ్రీ : ఆ
 ఒకామె : ఏంట్రా గజి విజిగా అడిగావ్?
 సంపుశ్రీ : మరేత్నేదు
 చేటశ్రీ : పెజానేవ సేతుండాం
 ఒకామె : అయితే నన్నేటి సెయ్యమంటావ్?
 బద్దకశ్రీ : ఇహ....బరెను దొడ్లో కట్టేసుకో

ఒకామె : ఓలన్నా తోలక పోతేనో
 సర్వశ్రీ : బయట కటేతేనే తోలకపోతారు
 ఒకామె : అవునోయ్ బుడ్డోడివై నా దొడ్డమాట సెప్పినావ్
 సర్వశ్రీ : కలరా వ్యాధికి కానిసేబులం
 కానిపనులకే పులుసాపులం
 బృందం : భాయి భళానోయ్ తమ్ముడా-సై మేల్ భళానోయ్ దాదానా
 సర్వశ్రీ : ఆ కల్యషమంతాకడిగేస్తాం-మనిషిని మనిషిగామార్చేస్తాం
 బృందం : భాయి భళానోయ్ తమ్ముడా-సై-మేల్ భళానోయ్ దాదానా
 సర్వశ్రీ : తా ...తరికిట....తరికిటతా....
 పెద్దమనిషి ఎవరోయ్ తెగ దేశ సేవ చేస్తున్నారు
 ఆ....వచ్చే ఎలకన్న కిప్పట్నించే ప్లానా
 సర్వశ్రీ : సోదరా! ప్లానులేదు-గీనులేదు
 ఎలకనొద్దు కలకనొద్దు, ఓట్లు వద్దు, పాట్లు వద్దూ....
 ప్రజాసేవకే
 బృందం : బ్రతికున్నాం
 సర్వశ్రీ : ఆ మా సేనకు ఒకటే లక్ష్యం
 ఇలు బాగుంటే
 చేటశ్రీ : రోడ్డు బాగుంటుంది
 సర్వశ్రీ : రోడ్డు బాగుంటే
 మేకశ్రీ : వూరు బాగుంటుంది
 సర్వశ్రీ : వూరు బాగుంటే

బుట్టశ్రీ : దేశం బాగుంటుంది

సర్వశ్రీ : దేశం బాగుంటే

దేశం బాగుంటే

బదకశ్రీ : ఆ....లోకం బాగుంటుంది

సర్వశ్రీ : ఆ రామా హరి రామ రామాహరి

జనసేవలో మాకు మేమేసరి

బృందం : రామాహరి రామ రామాహరి

జనసేవలో మాకు మేమేసరి

సర్వశ్రీ : చీపుళ్లు చేటలు రామాహరి

బృందం : శివధనుస్సులు మాకు రామాహరి

సర్వశ్రీ : రామాహరి రామ రామాహరి

బృందం : జనసేవలో మాకు మేమేసరి

అందరు : రామహరే రామ రామహరే

హిప్పి : రామా హరే రామా హరే రామా హరే రామా....

పాట నెం. 2

రచన : రోహిణీదేవి

పాడినవారు : జమునారాణి

వాణి పాట - (కల)

పల్లవి : సిగ్గులేని మామయ్య రామ చిలకా

పైటచెంగు లాగాడు రామ చిలకా

అనుపల్లవి : పట్టపగలమ్మా-బట్టబయలమ్మా

బుగ్గిలి నవ్వాడు-రామ చిలకా

జివ్వమంటు లాగింది-ఒళ్లు తేలిపోయింది రామచిలకా

1వ చరణం: కదలనీడు ఆ కొంటె చూపు

నిలవనీడు ఆ ఓరనవ్వు

గుండెనిండా గుబులు రేగి

కంటినిండా నిదురరాదు

ఒంటిగా నేనుంటె రామచిలకా

ఊరుకోడు మామయ్య రామచిలకా....

2వ చరణం: కలువరేకుల మాలవేసే

కంటి వెలుగుల హారతిచ్చి

మాసిపోని మమతలన్నీ

మొడుపు కట్టెదనమ్మా

అల్లరింక ఆపాలి రామచిలకా

అర్థ భాగమియ్యాలి రామచిలకా....

పాట నెం. 3

రచన : శ్రీ ఆరుద్ర

రాణి పాట :

పాడినవారు : ఎల్. ఆర్. ఈశ్వరి

హరి ఓం తత్సత్

హరి ఓం తత్సత్

హరి ఓం కృష్ణా

హరి ఓం తత్సత్

అయ్యో రామా....

చరణం 1 : హిప్పీ భజన నచ్చిన మామా
 ఒప్పుల కుప్ప చెంతకు చేర పెడమోమా
 భజగోవిందం భ కి ముసలితనంలో ము కి
 రావోయ్ రావోయ్ పడుచువాళ్ళము రాక్ ఎన్ రోలే ర క్తి

చరణం 2: రాధామాధవ రాసక్రీడలు
 రైటో ప్రేమపక్షుల ఆటలు
 షేక్ ట్విస్ట్ ఛాఛా ఛా డాన్సుల
 ఫాషన్ మర్రిగెను దేవుడు ..

చరణం 3: కిష్టమా గోపాలదాల కిష్టమా
 డార్లింగూ పాదాల కంట్రీ సాంగూ
 నీ వయసు చాల యంగూ, నీతీరు పొకింగూ
 చెలరేగి చేద్దాము నువ్వు నేను డాన్సింగూ....డార్లింగూ.

పాట నెం. 4 రచన : సి. నారాయణరెడ్డి
 పాడినవారు : ఎల్. ఆర్ ఈశ్వరి

కబ్ డాన్సర్ పాట :
 పల్లవి : అహ వయసు అందాల నది
 బలే విసురుగా పొంగినది—అహో
 మెరిసే సొగసె....పిలిచే....ఆ....
 మతుగా చేరుకో
 కొత్తగా కోరుకో

ఆ....అహ.... అహ....అహ....
 అలలా....కదిలే మనసే....అహ....అహ
 అ....అ....అ....ఆ....ఆగలేనన్నది....అహో....

చరణం 1 :లే లేత నవ్వులే నువ్వగులు
 నా మేని విరుపులే తరగలు....లే
 కులికి దూకితే, వలచి తాకితే....కు....
 శిలకై న గిలిగింతలు....అహో....

చరణం 2 :నా కొండెచూపుల తళుకులు
 మీ గుండెలో కొన మెరుపులు
 చెంత చేరితే, చెంప మీటితే
 కలలనె నా పులికింతలు—అహో....
 ఎ సాంగ్....ఎ స్వింగ్....ఎ గ్లాన్స్
 ఎ డాన్స్....కమాన్!

పాట నెం. 5 రచన : శ్రీ సి. నారాయణరెడ్డి
 పాడినవారు : ఎస్. పి బాలసుబ్రహ్మణ్యం, పి. సుశీల

పల్లవి-వేణు : మలె తీగ నడిచిందా
 మెరుపు తీగ నిలిచిందా
 తొలిసారిగా చెలి బుగ్గల
 చిలిపి సిగ్గు మెరిసిందా....

పల్లవి-రాణి : గున్నమావి పలిచింది
కన్నె తీగ నడిచింది!
చల చలని కలయికలో
వలపు తీపి తెలిసింది....

చరణం 1 వేణుజలతారు తెల్లచీర కట్టుకొని: -కాటుక పెట్టుకొని
జడనిండ విరిదండ తురుముకొని!
తిలకం దిద్దుకొని
వనలక్ష్మి ఈ రూపున వచ్చిందా! నా
గృహలక్ష్మిగ మారాలని అనుకుందా అనుకుందా....

చరణం 2 రాణి: ఇన్నాళ్ళ తెరలన్ని తొలగెననీ
తూరుపు వెలిగెననీ!
అనురాగ కిరణాలు కురిసెననీ!
మమతలు విరిసెననీ
చినదానికి ఇప్పుడిప్పుడే తెలిసింది! తన
మనసే తొలి కానుకగా తెచ్చింది ఇచ్చింది....

చరణం 3 వేణు: కళ్యాణ వేదికపై కలుసుకొని
రాణి : కొంగులు కలుపుకొని
వేణు: ముత్యాల తలంబ్రాలు చల్లుకొని
రాణి : ఒకటిగ అలుకొని
ఇద్దరు: ఒకరికొకరు నీడగా నిలవాలి! మన
బ్రతుకే ఒక పున్నమిగా పూయాలి....

పాట నెం. 6

రచన : శ్రీ సి. నారాయణరెడ్డి
పాడినవారు : పి. సుశీల

నృత్య గీతం :

సాకి : మోహనుడు కనరాదు
మురళి వినరాదు
పొదరిలు ఆ పైన
పూయనే లేదు...

పల్లవి : గానమే ప్రాణమే
మౌనమే ధ్యానమే
రాధ ఎన్నాళ్లుగా వేచెనో
మోయలేని ఆ మూగ బాధ
ఏ రీతిగా దాచెనో....

చరణం 1 : ఏ చలని గాలి మెయితాకినా
ఏ పిల్లన గ్రోవి చెవి సోకినా
గోప కిశోరుని గుసగుసలనుకొని
మేను పొంగ తిలకించును! అతడు
కానరాక విలపించును

చరణం 2 : ఎవనిస్మరణలో భువనమెల్ల బృందావనిగా భావించెనో
ఎవని చరణ సరసీజధూళి సందూరముగ ధరియించెనో
ఆ స్వామి అగుపించగా! తన

అణువు అణువు చిగురించగా:
రాధ కనులలో ఎన్ని పూర్ణిమలు పూయునో: ఆ
రమణ గుండెలో ఎన్ని యమునలుప్పొంగునో:
మాధవు పదముల మల్లికయై ప్రణమిల్లునో:

పాట నెం. 7 రచన : శ్రీ సి. నారాయణరెడ్డి
పాడినవారు : చక్రవర్తి ఆండ్ బృందం

సర్వశ్రీ అండ్ పిల్లల పాట :
సర్వశ్రీ:పల్లవి : ఓ చిట్టి చిట్టి బేబీ
ఓ పొట్టి పొట్టి బాబీ
చిలకల్లాగ నవ్వాలి
అనుపల్లవి: అలలాగా పూయలలాగా
నరదాగా పూగాలి
పూలున్నా: ఏ ముక్కున్నా
జాలీగా సాగాలి
ఓ బేబీ ఓ బాబీ ఓ బుజ్జీ, ఓ బుజ్జీ, ఓ బాబూ
చరణం 1 : ఆకాశంలో మెరిసే చుక్క ఇంగ్లీషులో స్టార్
సినిమా తెరపె చుక్కని చుక్క గ్లామరు పేరు స్టార్
స్టార్ గాని స్టార్ చెప్పండ్రా మీరు

ఒక అమ్మాయి:మాస్టారు
సర్వశ్రీ : కాదు
షర్ అమ్మాయి:సిస్టారు
సర్వశ్రీ : కాదు-మేస్టారు కాదు, సిస్టారు కాదు చెప్పనా
పిల్లలు : ఆ....
సర్వశ్రీ : ఆ....సారుకాని స్టార్ మినిస్టారు
పిల్లలు : మినిస్టారు....మినిస్టారు :
సర్వశ్రీ : పపపం.... ఓ చిట్టి....
సర్వశ్రీ:చరణం2:ముందుగ అందరి మొక్కులందుకొను

బొజ్జదేవుడు గణపతి
తోడూ నీడగ నిలిచే దె వం వీడుకొండల తిరుపతి
పతిగాని పతి ఎవరు: చెప్పండ్రా మీరు:

ఒక అమ్మాయి:పరపతి
సర్వశ్రీ : కాదు
వేరే అమ్మాయి:సరస్వతి
సర్వశ్రీ : కాదు-పరపతికాదు, సరస్వతికాదు చెప్పనా
పిల్లలు : ఆ....
సర్వశ్రీ : ఆ....పతిగాని పతి చాలా వనస్పతి
పిల్లలు : వనస్పతి....వనస్పతి
సర్వశ్రీ : పపపం.... ఓ చిట్టి....

శ్రీ పద్మనాభ, విజయవాడ-3.

తారాగణం

శోభన్బాబు, జగ్గయ్య, సావిత్రి, కాంచన

రాజబాబు, వై. విజయ, అల్లు రామలింగయ్య, రమాప్రభ

రావు గోపాలరావు, నిర్మల, జయకుమారి

* * * *

నిర్వాహకులు :-

కథ :	వి. హెచ్. ప్రసాద్	సహాయకుడు :	ఎ. రాజు
మాటలు :	బొల్లిముంత శివరామక్రిష్ణ	ప్రొడక్షన్ :	పార్థసారథి
పాటలు :	సి.నా.రె., శ్రీ శ్రీ, ఆరుద్ర, రోహిణీదేవి.	సహాయదర్శకులు :	అయినాబత్తినె వెంకటేశ్వరరావు, టి. క్రిష్ణ.
ఛాయ :	జి. కె. రాము	స్టంట్ :	రమేష్ & పార్టీ.
సంగీతం :	చక్రవర్తి	నేపథ్యగాయకులు :	పి. సుశీల, ఎల్. ఆర్. ఈశ్వరి, జమునారాణి,
సహాయకులు :	కె. బాబురావు	కౌసల్య, రమాల, ఎస్. పి. బాలసుబ్రహ్మణ్యం, చక్రవర్తి.	
కూర్పు :	అంకిరెడ్డి,	నృత్యదర్శకులు :	హీరాలాల్, పసుమర్తి క్రిష్ణమూర్తి, చిన్ని-నంపత్
సహాయకులు :	వి. బి. శ్రీనివాస్	రాజు, శేషు, మలేషియా మహాలింగం,	
కళ :	కుదరవల్లి నాగేశ్వరరావు	శబ్దగ్రహణం : మాటలు :	ఎ. మోహన్, సూర్యనారాయణ.
సహాయకుడు :	పింజల వెంకటేశ్వరరావు	పాటలు :	కోటేశ్వరరావు (జెమిని)
స్టైల్ :	డి. రాధా క్రిష్ణమూర్తి		స్వామినాథన్ (విజయా గార్డెన్స్)
మేకప్ :	ఎ. అప్పారావు, ఎ. రామక్రిష్ణ, ఎస్. క్రిష్ణ,	ప్రొసెసింగ్ : విజయ	స్తుడియో : వీనస్-వాహినీ
	టి. కోటేశ్వరరావు, ఎస్. చక్రపాణి.	ఆఫ్టడోర్ యానిట్ :	సుజాత మూవీటౌన్
దుస్తులు :	వై. వెంకటరావు, ఎస్. వెంకటరావు, బాలక్రిష్ణ, కామేశ్వరరావు	కో- డైరెక్టర్ : ఇ. యం. దాస్	నిర్వహణ : కె. చటర్జీ